

ஜனவரி - 09

TNPSC துளிகள்

- ❖ ONGC, இந்தியன் ஆயில் நிறுவனம், பவர் கிரிட், NTPC மற்றும் SAIL ஆகிய நிறுவனங்கள் 2021-22 ஆம் ஆண்டில் அதிக இலாபம் ஈட்டும் முன்னணி ஐந்து பொதுத்துறை நிறுவனங்களாக உருவெடுத்துள்ளன.
- ❖ அறிவியல் மற்றும் ஆராய்ச்சித் துறையில் சிறந்து விளங்கியதற்காக பிரபு சந்திர மிஸ்ராவுக்கு அடல் சம்மான் விருது வழங்கப்பட்டுள்ளது.
- ❖ மத்திய ஜல் சக்தி அமைச்சகமானது, 'Water Vision@2047' என்ற கருத்துருவில் தண்ணீர் வளம் குறித்த தேசிய அளவிலான ஒரு மாநாட்டினை போபால் நகரில் ஏற்பாடு செய்து உள்ளது.
- ❖ 2023 ஆம் ஆண்டு ஆடவர் ஹாக்கி உலகக் கோப்பைப் போட்டியினை முன்னிட்டு, ரூர்கேலாவில் அமைக்கப்பட்டுள்ள 'பிர்சா முண்டா ஹாக்கி மைதானத்தினை' ஓடிசா முதல்வர் நவீன் பட்நாயக் அவர்கள் திறந்து வைத்தார்.
- ❖ முதல் G-20 கூட்டம் ஆனது ஜனவரி 31ஆம் தேதியன்று புதுச்சேரியில் நடைபெறவுள்ளது.
- ❖ பாராளுமன்ற உறுப்பினரும் எழுத்தாளருமான சசி தரூர் எழுதிய Ambedkar: A Life என்ற புத்தகமானது சமீபத்தில் நடைபெற்ற கிதாப் கொல்கத்தா என்ற நிகழ்வில் வெளியிடப் பட்டது.

தேசியச் செய்திகள்

பத்தாண்டிற்கு ஒருமுறை மேற்கொள்ளப்படும் மக்கள் தொகைக் கணக்கெடுப்பு




2021

- ❖ பத்தாண்டுகளுக்கு ஒருமுறை மேற்கொள்ளப்படும் மக்கள் தொகைக் கணக்கெடுப்பு பணிகளானது இந்த ஆண்டின் செப்டம்பர் மாதம் வரை ஒத்திவைக்கப்பட்டுள்ளது.
- ❖ நிர்வாக எல்லைகளை தீர்மானிப்பதற்கானத் தேதியானது ஜூன் 30 ஆம் தேதி வரை நீட்டிக்கப் பட்டுள்ளதாக மாநில அரசுகளுக்கு மத்திய அரசு தெரிவித்துள்ளது.
- ❖ விதிமுறைகளின்படி, மாவட்டங்கள், துணை மாவட்டங்கள், வட்டங்கள், தாலுகாக்கள் மற்றும் காவல் நிலையங்கள் போன்ற நிர்வாக அலகுகளின் எல்லை வரம்புகள் நிர்ணயிக்கப்பட்ட மூன்று மாதங்களுக்குப் பிறகு மட்டுமே மக்கள் தொகைக் கணக்கெடுப்பு மேற்கொள்ளப்படும்.
- ❖ கடந்த மக்கள் தொகைக் கணக்கெடுப்பானது 2011 ஆம் ஆண்டில் நடத்தப்பட்டது.
- ❖ 2021 ஆம் ஆண்டு மக்கள்தொகைக் கணக்கெடுப்பின் முதல் கட்டமான - தேசிய மக்கள் தொகைப் பதிவேட்டை (NPR) புதுப்பித்தல் பணியோடு சேர்த்து வீடுகளின் பட்டியல்

மற்றும் வீட்டுகளின் எண்ணிக்கை கணக்கெடுப்பு ஆகியவை 2020 ஆம் ஆண்டு ஏப்ரல் முதல் செப்டம்பர் மாதம் வரையிலான காலத்தில் நடத்தப்பட திட்டமிடப்பட்டது.

- ❖ ஆனால் COVID-19 பெருந்தொற்று காரணமாக அவை காலவரையின்றி ஒத்தி வைக்கப் பட்டன.
- ❖ தற்போது மேற்கொள்ளப் பட உள்ள மக்கள்தொகைக் கணக்கெடுப்பானது முதன் முறையாக எண்ணிம முறையிலும் காகிதப் பதிவேடு (கேள்வித்தாள்/படிவங்கள்) ஆகிய இரண்டு வகையிலும் மேற்கொள்ளப்பட உள்ளது.

உயர் இலட்சியமிக்கத் தொகுதிகள் திட்டம்



- ❖ மத்திய அரசானது, உயர் இலட்சியமிக்கத் தொகுதிகள் திட்டத்தினை (ABP) தொடங்க உள்ளது.
- ❖ இது உயர் இலட்சியமிக்க மாவட்டங்கள் திட்டத்தின் வகையிலான புதிய முன்னெடுப்பு ஆகும்.
- ❖ இது பல்வேறு மேம்பாட்டு அளவுருக்களின் அடிப்படையில் பின்தங்கியுள்ள மாவட்டங்களின் செயல்திறனை மேம்படுத்துவதை நோக்கமாகக் கொண்டுள்ளது.
- ❖ உயர் இலட்சியமிக்கத் தொகுதிகள் திட்டத்தின் கீழ், மாநிலங்கள் முழுவதும் உள்ள 500 தொகுதிகள் அடையாளம் காணப்பட்டுள்ளன.
- ❖ கடந்த ஆண்டில் அரசால் அமைக்கப்பட்ட நான்கு பேர் கொண்ட ஒரு குழுவின் பரிந்துரைகளின் அடிப்படையில் இந்த 500 தொகுதிகள் அடையாளம் காணப் பட்டு உள்ளன.

ஐக்கிய நாடுகள் சபையின் மகளிர் அமைதிக் காப்புப்படைகளின் மிகப்பெரிய படைப்பிரிவு

- ❖ சூடானில் நிலை நிறுத்தப்பட்டுள்ள ஐக்கிய நாடுகள் தூதுக் குழுவிற்கான அமைதிக் காப்பு மகளிர் படைப் பிரிவினை இந்திய அரசு அனுப்ப உள்ளது.
- ❖ ஐக்கிய நாடுகள் சபையின் தூதுக் குழுவில் இடம் பெறும் இந்திய மகளிர் அமைதிக் காப்புப் படைப் பிரிவின் மிகப்பெரிய ஒற்றைப் படைப் பிரிவாக இது விளங்கும்.
- ❖ இந்தியா முதன்முதலில் தனது அனைத்து மகளிர் படைப் பிரிவினை 2007 ஆம் ஆண்டில் லைபீரியாவில் நிலை நிறுத்தியது.

- ❖ ஐக்கிய நாடுகள் அமைதி காப்பு திட்டம் என்பது அமைதி நடவடிக்கை துறைக்கும் செயல்பாட்டு ஆதரவு வழங்கீட்டுத் துறைக்கும் இடையிலான ஒரு கூட்டு முயற்சி ஆகும்.
- ❖ இந்தத் திட்டத்தினைச் செயல்படுத்தும் நாடுகளுக்கு மோதல்கள் நிறைந்த சூழ்நிலைகளில் இருந்து அமைதி நிலைக்கு மாறச் செய்வதற்கு உதவச் செய்வதை இது நோக்கமாகக் கொண்டுள்ளது.
- ❖ ஐக்கிய நாடுகள் சபையின் அமைதிக் காப்புப் பணிகளில் 12 பணிகளில் ஈடுபடுத்தப் பட்டதுடன், இந்தியா வங்காளதேசத்திற்கு அடுத்தபடியாக இரண்டாவது பெரியப் பங்களிப்பு நாடாகத் திகழ்கிறது.



iFANS-2023



- ❖ 'உணவு மற்றும் ஊட்டச்சத்துப் பாதுகாப்பு குறித்த சர்வதேச மாநாடு-2023 (iFANS-2023)' ஆனது மொஹாலியில் தொடங்கப்பட்டது.
- ❖ iFANS-2023 மாநாடானது வேளாண்மை, உணவு மற்றும் ஊட்டச்சத்து, உயிரித் தொழில்

நுட்பம் மற்றும் மரபணு மாற்றம் ஆகிய துறைகளில் காணப்படும் சர்வதேச நிபுணர்கள் மற்றும் இளம் ஆராய்ச்சியாளர்களை ஒன்றிணைப்பதை நோக்கமாகக் கொண்டுள்ளது.

தேசிய மரபணு மாற்றம் மற்றும் பயிற்சி மையம்



- ❖ தேசிய மரபணு மாற்றம் மற்றும் பயிற்சி மையம் (NGETC) என்பது ஒற்றைச் சாளர அமைப்புடன் கூடிய ஒரு அதிநவீன மையமாகும்.
- ❖ CRISPR-Cas வழியிலான மரபணு மாற்ற முறை உட்பட பல்வேறு மரபணுத் திருத்த முறைகளை ஏற்பதற்கான பிராந்தியத் தேவைகளைப் பூர்த்தி செய்வதற்கான தேசிய தளமாக இது செயல்படும்.
- ❖ மரபணுத் திருத்தம் என்பது இந்திய ஆராய்ச்சித் துறையானது பயிர்களில் விரும்பத் தகுந்த மாற்றங்களை உருவாக்கி வழங்கும் வகையில் மாறுவதற்கான நம்பத் தகுந்தத் தொழில் நுட்பமாக விளங்கும்.
- ❖ தேசிய வேளாண்-உணவு உயிரித் தொழில்நுட்ப நிறுவனமானது, வாழை, அரிசி, கோதுமை, தக்காளி, மக்காச்சோளம் மற்றும் தினை உள்ளிட்ட பல்வேறு வகையான பயிர்களில் மரபணு மாற்றம் மேற்கொள்வதற்கான செயற்முறைகளை விரிவுபடுத்தச் செய்யும் தனது செயல்திறனை வெளிப்படுத்தியுள்ளது.

தானியங்கி சமிக்ஞை அமைப்புடன் கூடிய இந்தியாவின் மிக நீளமான இரயில் பாதை



- ❖ இந்திய இரயில்வேயானது ஒரு பணி முறையில் 'தானியங்கி சமிக்ஞை அமைப்பினை'

உருவாக்கியுள்ளது.

- ❖ தானியங்கி சமிக்ஞை அமைப்பு என்பது ஒரு செலவு குறைந்தத் தீர்வாகும்.
- ❖ இந்திய இரயில்வே நிர்வாகத்தின் காசியாபாத் - பண்டிட் தீன தயாள் உபாத்யாய் இரயில்வே நிர்வாகப் பிரிவானது, நாட்டின் மிக நீளமான முழு அளவிலான தானியங்கி சமிக்ஞை பிரிவாக மாறியுள்ளது.
- ❖ 762 கிலோ மீட்டர் நீளமுள்ள இந்த இரயில் பாதையானது முழுவதுமாக தானியங்கி மயமாக்கப் பட்டுள்ளது.
- ❖ தானியங்கி சமிக்ஞை அமைப்பானது, தானியங்கி நிறுத்த சமிக்ஞைகள் மூலம் இரயில்களின் இயக்கத்தைக் கட்டுப்படுத்த உதவுகிறது.

சர்வதேசச் செய்திகள்

அர்ஜென்டினாவில் உள்ள லித்தியம் மற்றும் தாமிரச் சுரங்கம்



- ❖ சாத்தியக் கூறுகள் மிக்க கையகப் படுத்துதல் அல்லது நீண்ட கால குத்தகைப் பணிகளுக்காக அர்ஜென்டினாவில் உள்ள இரண்டு லித்தியச் சுரங்கங்கள் மற்றும் ஒரு தாமிரச் சுரங்கம் ஆகியவற்றினை இந்தியா அடையாளம் கண்டுள்ளது.
- ❖ KABIL என்பது தேசிய அலுமினிய நிறுவனம் (Nalco), இந்துஸ்தான் காப்பர் (HCL) மற்றும்

MECL ஆகியவற்றின் பங்கேற்பின் மூலம் உருவாக்கப்பட்ட ஒரு கூட்டு முயற்சியாகும்.

- ❖ இது உள்நாட்டுச் சந்தையில் முக்கியமான மற்றும் மூலோபாயம் மிக்க கனிமங்களின் சீரான விநியோகத்தை உறுதி செய்வதை நோக்கமாகக் கொண்டுள்ளது.
- ❖ உலக அளவிலான லித்தியம் உற்பத்தியில் அர்ஜென்டினா தற்போது 4வது இடத்தில் உள்ளது.
- ❖ சிலி மற்றும் பொலிவியா ஆகியவற்றுடன் சேர்ந்து, இந்த நாட்டின் வடமேற்குப் பகுதியானது "லித்தியம் முக்கோணம்" என்று அழைக்கப்படுகிறது.
- ❖ உலக அளவிலான லித்தியம் உற்பத்தியில் ஆஸ்திரேலியா முதலிடத்தில் உள்ளது.
- ❖ இலத்தீன் அமெரிக்காவில் சாலார் என்று அழைக்கப் படுகிற இந்த லித்தியம் ஆனது செடெமைன் பாறை உருவாக்கம் மற்றும் உப்புக்கல் வடிவில் காணப் படுகிறது.
- ❖ இதற்கான மற்ற மாற்று வடிவம் அதன் திரவ வடிவமாகும்.

மாநிலச் செய்திகள்

உலகின் முதல் பனை ஓலை கையெழுத்துப் படிவ அருங்காட்சியகம்



- ❖ உலகின் முதல் பனை ஓலை கையெழுத்துப் படிவ அருங்காட்சியகத்தினை நவீன ஒலிப்பதிவு மற்றும் காட்சிப்பதிவுத் தொழில்நுட்பத்தின் மூலமாக கேரள முதல்வர் பினராயி விஜயன் அவர்கள் திறந்து வைத்தார்.
- ❖ "உலகின் முதல் பனை ஓலை கையெழுத்துப் படிவ அருங்காட்சியகம்" என புகழப் படும் இந்த அருங்காட்சியகமானது, கேரள வரலாறு மற்றும் பாரம்பரியத் தளங்கள் அருங்காட்சியகத்துடன் இணைந்து ஆவணக் காப்பகத் துறையால் நிறுவப் பட்டது.
- ❖ இந்த அருங்காட்சியகமானது, 19 ஆம் நூற்றாண்டின் இறுதி வரையில் 650 ஆண்டுகள் நீடித்த திருவிதாங்கூர் அரசின் நிர்வாக, சமூக-கலாச்சார மற்றும் பொருளாதார அம்சங்களின் சுவாரசியமானத் தகவல்களின் ஒரு களஞ்சியமாகும்.
- ❖ இது அருங்காட்சியகமாக மாறுவதற்கு முன்பு வரையில் 1887 ஆம் ஆண்டிலிருந்து மத்திய வட்டார மொழி ஆவணக் காப்பு அலுவலகமாக விளங்கியது.

ஊதா திருவிழா 2023

- ❖ 'ஊதா திருவிழா: பன்முகத் தன்மையினைக் கொண்டாடுதல்' எனப்படும் இந்தியாவின் முதல் வகையான உள்ளடக்க அம்சத் திருவிழாவானது கோவாவில் தொடங்கப்பட்டது.
- ❖ இந்த மூன்று நாட்கள் அளவிலான திருவிழாவானது "அனைவரையும் வரவேற்கும்

வகையிலான மற்றும் உள்ளார்ந்த உலகினை உருவாக்கச் செய்வதற்காக நாம் எவ்வாறெல்லாம் ஒன்றிணையலாம்" என்பதை வெளிப்படுத்துவதை நோக்கமாகக் கொண்டுள்ளது.


- ❖ ஊதா திருவிழாவானது, கோவாவின் சமூக நலன் மற்றும் பொழுதுபோக்கு சங்கத்தின் இயக்குநரகத்துடன் இணைந்து கோவா மாநில அரசின் மாற்றுத் திறனாளிகளுக்கான ஆணையத்தினால் நடத்தப்பட உள்ளது.



விளையாட்டுச் செய்திகள்

ரஞ்சி கோப்பைப் போட்டியில் ஹாட்ரிக்

- ❖ செளராஷ்டிரா அணித் தலைவர் ஜெய்தேவ் உனட்கட், ரஞ்சிக் கோப்பைப் போட்டியின் தொடக்க ஓவரில் ஹாட்ரிக் விக்கெட் எடுத்து சாதனையினைப் படைத்தார்.
- ❖ இந்த 88 வருட உள்நாட்டுப் போட்டியின் வரலாற்றில், சாம்பியன்ஷிப் போட்டியின் முதல் ஓவரிலேயே ஹாட்ரிக் எடுத்த முதல் பந்து வீச்சாளர் என்ற வரலாற்றை இவர் படைத்துள்ளார்.



முக்கிய தினங்கள்

இந்தியப் புத்தொழில் நிறுவனங்களுக்கான புத்தாக்க வாரம்- ஜனவரி 10 முதல் 16 வரை

- ❖ தொழில்துறை மற்றும் உள்நாட்டு வர்த்தக மேம்பாட்டுத் துறையானது (DPIIT), இந்தியப் புத்தொழில் நிறுவனங்களுக்கான புத்தாக்க வாரக் கொண்டாட்டத்தினை ஏற்பாடு



செய்துள்ளது.

- ❖ இது தொழில்முனைவோர், தொழில்முனைவோராக விரும்புவோர் மற்றும் அரசாங்க அதிகாரிகள், தொழில்துறை காப்பு நிறுவனங்கள், பெருநிறுவனங்கள் மற்றும் முதலீட்டாளர்கள் போன்ற புத்தொழில் நிறுவனச் சூழல் அமைப்புடன் தொடர்புடைய பங்குதாரர்களை உள்ளடக்கிய பிற செயலாக்க அமைப்புகளுக்கான அறிவுப் பகிர்வுக் கூட்டங்களை உள்ளடக்கிய ஒரு நிகழ்வாகும்.
- ❖ தேசியப் புத்தொழில் தினமானது 2023 ஆம் ஆண்டு ஜனவரி 16 ஆம் தேதியன்று அனுசரிக்கப் பட உள்ளது.

